

# “విరాటపర్వం” - “లోక కళ్యాణ పారాయణం”

(భాద్రపద శుక్ల నవమీ)

(27.08.2020 గురువారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటాచలాధీశం శ్రీయాధ్యాసితవక్షసమ్ ।  
శ్రీతచేతనమందారం శ్రీనివాసమహం భజే ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-  
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-  
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి నవమాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - వసుదేవసుతం దేవం కంసచాణూరమర్దనమ్ ।  
దేవకీపరమానందం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

**శ్రీమన్నహాభారతమ్**

**అథ విరాటపర్వణి నవమోఽ ధ్యాయః**

**వైశమ్పాయన ఉవాచః**

తతః కేశాన్ సముత్క్లిప్య వేల్లితాగ్రాననిన్దితాన్ ।  
కృష్ణాన్ సూక్ష్మాన్బ్రుదూన్ద్విర్ఘ్వాన్ సముద్గ్రధ్య శుచిస్మితా ॥  
జుగూహే దక్షిణే పార్శ్వే మృదూనసితలోచనా ॥  
వాసశ్చ పరిధాయైకం కృష్ణా సుమలినం మహత్ ।  
కృత్వా వేషం చ సైరన్ద్ర్యాస్తతో వ్యచరదార్తవత్ ॥  
తాం నరాః పరిధావన్తిం స్త్రియశ్చ సముపాద్రవన్ ।  
అపృచ్ఛంజ్ఞైవ తాం దృష్ట్వా కా త్వం కిం చ చికిర్షసి ॥  
సా తానువాచ రాజేన్ద్ర సైరన్ద్ర్యహమిహాగతా ।  
కర్మ చేచ్ఛామి వై కర్తుం తస్య యో మాం యుయుక్షతి ॥  
తస్యా రూపేణ వేషేణ శ్లక్ష్యయా చ తథా గిరా ।  
న శ్రద్ధధత తాం దాసీమన్నహేతోరుపస్థితామ్ ॥  
విరాటస్య తు కైకేయీ భార్యా పరమసమ్మతా ।  
ఆలోకయన్తి దదృశే ప్రాసాదాద్బ్రుపదాత్మజామ్ ॥  
సా సమీక్ష్య తథారూపామనాథామేకవాససమ్ ।  
సమాహూయాబ్రవీద్భద్రే కా త్వం కిం చ చికిర్షసి ॥  
సా తామువాచ రాజేన్ద్ర సైరన్ద్ర్యహముపాగతా ।  
కర్మ చేచ్ఛామ్యహం కర్తుం తస్య యో మాం యుయుక్షతి ॥

**సుదేశ్మణివాచః**

వైవంరూపా భవన్త్యేవ యథా వదసి భామిని ।  
ప్రేషయన్తివ వై దాసీర్దాసాంశ్చ వివిధాన్ బహూన్ ॥  
నోచ్ఛగుల్ఫా సంహతోరుస్త్రిగమ్భీరా షడున్నతా ।  
రక్తా పశ్చుసు రక్తేషు హంసగద్గదభాషిణీ ॥  
సుకేశీ సుస్తనీ శ్యామా పీనశ్రోణిపయోధరా ।  
తేన తేనైవ సమ్బున్నా కాశ్మీరీవ తురంగమీ ॥

అరాలపక్షనయనా బిమ్బాష్టి తనుమధ్యమా ।  
 కమ్బుగ్రీవా గూఢశిరా పూర్ణచన్ద్రనిభాననా ॥  
 శారదోత్పలపత్రాక్ష్యా శారదోత్పలగన్ధయా ।  
 శారదోత్పలసేవిన్యా రూపేణ సదృశీ శ్రియా ॥  
 కా త్వం బ్రూహి యథా భద్రే నాసి దాసీ కథఞ్చన ।  
 యక్షీ వా యది వా దేవీ గన్ధర్వీ యది వాప్సరాః ॥  
 దేవకన్యా భుజంగీ వా నగరస్యాథ దేవతా ।  
 విద్యాధరీ కిన్నరీ వా యది వా రోహిణీ స్వయమ్ ॥  
 అలమ్బుసా మిశ్రకేశీ పుణ్డరీకాథ మాలినీ ।  
 ఇన్ద్రాణీ వారుణీ వా త్వం త్వష్టుర్ధాతుః ప్రజాపతేః ॥  
 దేవ్యో దేవేషు విఖ్యాతాస్తాసాం త్వం కతమా శుభే ॥



**అథనారాయణస్తోత్రమ్**

నారాయణాయ శుద్ధాయ శాశ్వతాయ ధ్రువాయ చ ।  
 భూతభవ్యభవేశాయ శివాయ శివమూర్తయే ॥ 1 ॥  
 శివయోనేః శివాద్యాయ శివపూజ్యతమాయ చ ।  
 ఘోరరూపాయ మహతే యుగాంతకరణాయ చ ॥ 2 ॥  
 విశ్వాయ విశ్వదేవాయ విశ్వేశాయ మహాత్మనే ।  
 సహస్రోదరపాదాయ సహస్రనయనాయ చ ॥ 3 ॥  
 సహస్రబాహవే చైవ సహస్రవదనాయ చ ।  
 శుచిశ్రవాయ మహతే ఋతుసంవత్సరాయ చ ॥ 4 ॥  
 ఋగ్యజుఃసామవక్త్రాయ అధర్వశిరసే నమః ।  
 హృషీకేశాయ కృష్ణాయ ద్రుహిణోరుక్రమాయ చ ॥ 5 ॥  
 బ్రహ్మాండ్రకాయ తార్క్వాయ వరాహాయైకశృంగిణే ।  
 శిపివిష్ణాయ సత్యాయ హరయేఽథ శిఖండినే ॥ 6 ॥  
 హుతాయోర్ద్యాయ వక్త్రాయ రౌద్రానీకాయ సాధవే ।  
 సింధవే సింధువర్షస్నే దేవానాం సింధవే నమః ॥ 7 ॥  
 గరుత్మతే త్రినేత్రాయ సుధామాయ వృషాకృతే ।  
 సన్మూడుగ్రే సంకృతయే విరజే సంభవే భవే ॥ 8 ॥

వృషాయ వృషరూపాయ విభవే భూర్భువాయ చ ।  
 దీప్తస్పష్టాయ యజ్ఞాయ స్థిరాయ స్థవిరాయ చ ॥ 9 ॥  
 అచ్యుతాయ తుషారాయ వీరాయ చ సమాయ చ ।  
 జిష్ణవే పురుహూతాయ వసిష్టాయ వరాయ చ ॥ 10 ॥  
 సత్యేశాయ సురేశాయ హరయేఽథ శిఖండినే ।  
 బర్హిషాయ వరేశ్యాయ వసవే విశ్వవేధసే ॥ 11 ॥  
 కిరీటినే సుకేశాయ వాసుదేవాయ శుష్మిణే ।  
 బృహదుక్లసుషేణాయ యుగ్యే దుందుభయే తథా ॥ 12 ॥  
 భవేసఖాయ విభవే భరద్వాజాభయాయ చ ।  
 భాస్కరాయ వరేంద్రాయ పద్మనాభాయ భూరిణే ॥ 13 ॥  
 పునర్వసుభృతత్వాయ జీవప్రభవిషాయ చ ।  
 వషట్కారాయ స్వాహాయై స్వధాయై నిధనాయ చ ॥ 14 ॥  
 ఋచే చ యజుషే సామ్యే త్రైలోక్యపతయే నమః ।  
 శ్రీపద్మాయాత్మసదృశే ధరణే ధారణే పరే ॥ 15 ॥  
 సౌమ్యాయ సౌమ్యరూపాయ సౌమ్యే సుమనసే నమః ।  
 విశ్వాాయ చ సువిశ్వాాయ విశ్వరూపధరాయ చ ॥ 16 ॥  
 కేశవాయ సుకేశాయ రశ్మికేశాయ భూరిణే ।  
 హిరణ్యగర్భాయ నమస్సౌమ్యాయ వృషరూపిణే ॥ 17 ॥  
 నారాయణాగ్ర్యవపుషే పురుహూతాయ వజ్రిణే ।  
 ధర్మిణే వృషసేనాయ ధర్మసేనాయ రోధసే ॥ 18 ॥  
 మునయే జ్వరముక్తాయ జ్వరాధిపతయే నమః ।  
 అనేత్రాయ త్రినేత్రాయ పింగలాయ విడూర్మిణే ॥ 19 ॥  
 తపోబ్రహ్మనిధానాయ యుగపర్యాయిణే నమః ।  
 శరణాయ శరణ్యాయ శక్తేష్టశరణాయ చ ॥ 20 ॥  
 నమస్సర్వభవేశాయ భూతభవ్యభవాయ చ ।  
 పాహి మాం దేవదేవేశ కోఽప్యజోఽసి సనాతన ॥ 21 ॥  
 ఏవం గతోస్మి శరణం శరణ్యం బ్రహ్మయోనినామ్ ।  
 స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥

## గోవిందనామసంకీర్తనమ్

### అథ నవగ్రహాఫ్రాఠ్నా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమాఫ్రాఠ్నా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠన్మై నారాయణాయేతి సమర్పయామి ॥

### అథ లోకక్షేమఫ్రాఠ్నా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ మంగళమ్

శ్రియః కాంతాయ కళ్యాణ నిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

